
shrIsubrahmaNyapa ncharatnam 3

श्रीसुब्रह्मण्यपञ्चरत्नम् ३

Document Information

Text title : subrahmaNyapancharatnam 3

File name : subrahmaNyapancharatnam3.itx

Category : pancharatna, subrahmanya, shrIdhara-venkaTeshha

Location : doc_subrahmanya

Author : shrIdharArya

Proofread by : Sivakumar Thyagarajan shivakumar24 at gmail, PSA Easwaran

Description-comments : Subrahmanya Stuti Manjari, Mahaperiaval Trust

Acknowledge-Permission: Mahaperiaval Trust

Latest update : December 22, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

श्रीसुब्रह्मण्यपञ्चरत्नम् ३



ॐ श्रीगणेशाय नमः ।
श्रुतिशतनुतरत्नं शुद्धसत्त्वैकरत्नं
यतिहितकररत्नं यज्ञसम्भाव्यरत्नम् ।
दितिसुतरिपुरत्नं देवसेनेशरत्नं
जितरतिपतिरत्नं चिन्तयेत्स्कन्दरत्नम् ॥ १ ॥

सुरमुखपतिरत्नं सूक्ष्मबोधैकरत्नं
परमसुखदरत्नं पार्वतीसूनुरत्नम् ।
शरवणभवरत्नं शत्रुसंहाररत्नं
स्मरहरसुतरत्नं चिन्तयेत्स्कन्दरत्नम् ॥ २ ॥

निधिपतिहितरत्नं निश्चिताद्वैतरत्नं
मधुरचरितरत्नं मानिताङ्घ्रिजरत्नम् ।
विधुशतनिभरत्नं विश्वसन्त्राणरत्नं
बुधमुनिगुरुरत्नं चिन्तयेत्स्कन्दरत्नम् ॥ ३ ॥

अभयवरदरत्नं चाप्तसन्तानरत्नं
इभमुखयुतरत्नं ईशशक्त्येकरत्नम् ।
शुभकरमुखरत्नं शूरसंहाररत्नं
उभयगतिदरत्नं चिन्तयेत्स्कन्दरत्नम् ॥ ४ ॥

सुजनसुलभरत्नं स्वर्णवल्लीशरत्नं
भजनसुखदरत्नं भानुकोट्याभरत्नम् ।
अजशिवगुरुरत्नं चाद्भुताकाररत्नं
द्विजगणनुतरत्नं चिन्तयेत्स्कन्दरत्नम् ॥ ५ ॥


षण्मुखस्य सकलार्थसिद्धिदं
पञ्चरत्नमघवृन्दकृन्तनम् ।
ये पठन्ति विभवैः स्फुटान्विताः

श्रीधराख्यगुरुमूर्त्यनुग्रहात् ॥ ६ ॥


इति श्री श्रीधरार्यविरचितं श्रीसुब्रह्मण्यपञ्चरत्नं सम्पूर्णम् ।

Proofread by Sivakumar Thyagarajan

PSA Easwaran

——
shrIsubrahmaNyapa ncharatnam 3

pdf was typeset on August 30, 2023

——
Please send corrections to sanskrit@cheerful.com

